

# अमर उजाला

## UP: कानपुर की रोडवेज बस से वाराणसी पुलिस ने पकड़ा एक क्विंटल नकली मसाला, अमेठी के जिले अध्यक्ष ने दी सूचना

न्यूज डेस्क, अमर उजाला, वाराणसी Published by: हरि User Updated Wed, 22 Sep 2021 01:04 AM IST

### सार

कानपुर से बस लेकर आने वाले चालक और परिचालक से पूछताछ की जा रही है कि आखिर इस सामान की बुकिंग किसने की और कैब पर कौन यह माल छोड़ाकर ले जाता। ब्रांडेड कंपनी के रैपर में नकली मसाले की सूचना मिली थी।



### विस्तार

वाराणसी की सिगरा पुलिस ने मंगलवार रात कैब रोडवेज बस स्टेशन स्थित बस के अंदर से एक क्विंटल नकली मसाला बरामद किया गया। ब्रांडेड कंपनी के रैपर में नकली मसाले की सूचना कंपनी की ओर से पुलिस को दी गई। सूचना पर एसीपी चेतगंज और रोडवेज चौकी पुलिस ने बस के अंदर रखे मसाले को जब्त कर लिया। अभी किसी की गिरफ्तारी नहीं हो सकी थी।

अमेठी के जिला पंचायत अध्यक्ष व एक मसाला कंपनी के मालिक ने वाराणसी कमिश्नरेट पुलिस को सूचना दी कि कानपुर नंबर की रोडवेज बस में नकली मसाला की खेप है, जो धोखे से ब्रांडेड कंपनी के रैपर में भरकर बेचा जाना है। यह बस बनारस के कैब बस अड्डे पर खड़ी है। नकली मसाले की खेप की सूचना मिलते ही एसीपी चेतगंज ने फोर्स संग बस पर छापा मारा और नकली मसाले की खेप पकड़ी।

कानपुर से बस लेकर आने वाले चालक और परिचालक से पूछताछ की जा रही है कि आखिर इस सामान की बुकिंग किसने की और कैब पर कौन यह माल छोड़ाकर ले जाता। देर रात तक पुलिस मामले की छानबीन में जुटी रही। इस संबंध में एसीपी चेतगंज अनिरुद्ध कुमार ने बताया कि ब्रांडेड कंपनी के रैपर में लगभग एक क्विंटल नकली मसाले की खेप बरामद हुई है। इसकी तस्दीक कराई जा रही है।

Source: <https://www.amarujala.com/uttar-pradesh/varanasi/varanasi-police-caught-one-quintal-of-fake-masala-from-kanpur-roadways-bus-amethi-district-panchayat-president-informed>